

27008 - Яҳудиён шавҳарони онҳоро боздошт кардаанд, пас он занон закоти Фитрро чӣ гуна бипардозанд?

савол

Дар шаҳрамон Хон-Юнус, мо тавассути нерӯҳои исроилӣ муҳосира шудаем ва тамоми роҳҳои мо баста шудаанд. Занон оиди шавҳарони худ чизе намедонанд. Пас он занон закоти Фитрро чӣ гуна бипардозад?

Ҷавоби муфассал

Ҳамду сано барои Аллоҳ.

Закоти Фитр бар сарвари хонавода, ки соҳиби мол аст, воҷиб мебошад. Пас бояд ӯ аз номи худ ва аз номи аъзои хонаводаи худ - занону фарзандон ва дигарон закоти Фитр бидиҳад.

Агар тавони пардохти закоти Фитрро надошта бошад, Аллоҳ таъоло узри ӯро мепазирад. Пас аз он ки Аллоҳ ӯро (аз боздошт) раҳо кард ва ба назди хонаводааш баргардад, бояд қазои онро анҷом бидиҳад. (Яъне пас аз раҳой аз боздошт закоти Фитрро медиҳад).

Аммо ҳамсарон, агар тавони пардохти закоти Фитри худро дошта бошанд, бояд ба пардохти он шитоб кунанд. Агар тавони онро надошта бошанд, гуноҳе бар онҳо нест, зеро Аллоҳ таъоло мефармояд:

فَاتَّقُوا اللَّهَ مَا اسْتَطَعْتُمْ

سورة التغابن: ١٦

«Пас, он қадар ки тавонед, аз Аллоҳ битарсед». (Сураи Тағобун: 16).

Ҳамчунин Аллоҳ таъоло мефармояд:

لَا يُكَلِّفُ اللَّهُ نَفْسًا إِلَّا وُسْعَهَا

سورة البقرة: ٢٨٦

«Аллоҳ ҳеч касро чуз ба андозаи тоқаташ мукаллаф (ӯҳдадор) намесозад». (Сураи Бақара: 286).

Агар зан аз номи худ ва фарзандонаш закоти Фитр бидиҳад, аҷру савоб мегирад. Аммо агар танҳо аз номи худ закоти Фитр дода тавонад, танҳо ҳамон бар ӯ воҷиб аст.

Агар зан битавонад телефонӣ бо шавхараш сӯҳбат кунад ва аз ӯ ваколате барои пардохти закот бигирад ва дар хона барои додани ин закот аз номи шавҳар ва хонаводаи ӯ чизҳое вучуд дошта бошад, пас ӯ дар ин ҳолат, баъд аз иҷозати шавҳар, аз номи онҳо закоти Фитр медиҳад.

Аз Аллоҳ таъоло хоҳонем, ки ин мусибатро бартараф кунад, ин шавҳаронро сиҳату саломат баргардонад, Ислому мусулмононро пирӯз кунад ва яҳудиёни кофарро расво созад.

Дуруди Аллоҳ ба паёмбарамон Муҳаммад бод.